

■ Факт

У цэнтры ўвагі — моладзь

У Беларусі будзе створаны між-ведамасны савет па развіцці дзяржаўнай маладзёжнай палітыкі. У яго ўвойдуць прад-стаўнікі дзяржаўных органаў кіравання і грамадскіх аб'яд-нанняў.

Як растлумачыла намеснік на-чальніка галоўнага ўпраўлення выхаваўчай работы і маладзёж-най палітыкі Міністэрства адука-цыі Таццяна СІМАНОУСКАЯ, Савет ствараецца з мэтай аператыўнага вырашэння розных праблемных пы-танняў, якія ўзнікаюць у маладзёж-ным асяроддзі: ва ўсіх зацікаўленых бакоў будзе магчымасць сабрацца за круглым сталом, каб абмеркаваць праблему і выпрацаваць сумеснае рашэнне.

Акрамя гэтага, распачалася ра-бота над распрацоўкай Стратэгіі развіцця дзяржаўнай маладзёжнай палітыкі да 2030 года. «Гэта будзе новы дакумент, дзе знойдуць ад-люстраванне ўсе асноўныя кірункі маладзёжнай палітыкі, будуць сфар-муляваныя задачы на будучыню. У рабочую групу па яго стварэнні ўвой-дуць прадстаўнікі моладзі, вопытныя даследчыкі, аналітыкі, спецыялісты

з розных сфер дзейнасці: эканомікі, сацыяльнай сферы, адукацыі, наву-кі», — растлумачыла Таццяна Сіма-ноўская.

Сёння моладзь займае 18 працэн-таў ад агульнай колькасці насельніч-тва краіны (каля 2 мільёнаў чалавек). Як сведчаць сацыялагічныя апытанні, на першым месцы ў каштоўнасных прыярытэтах у маладых людзей ста-яць якасная адукацыя і сям'я. Хвалю-юць моладзь таксама пытанні прафе-сійнай занятасці і самарэалізацыі.

Між іншым, у лістападзе ў краіне пройдзе першы нацыянальны форум студэнцкай моладзі.

На базе Рэспубліканскага мала-дзёжнага цэнтра ўжо створаны ма-ладзёжны партал moladz.by. Зараз вядзецца работа па яго напаяўненні. Інфармацыя, якая датычыцца дзей-насці ўсіх маладзёжных арганізацый у краіне (БРСМ, Лігі добраахвотнай працы моладзі, Беларускай лігі інтэ-лектуальных камандаў, Беларускага KBЗ, Беларускай асацыяцыі клубаў ЮНЕСКА, Беларускай рэспублікан-скай скаўцкай арганізацыі і іншых), будзе акумулявацца менавіта на гэ-тым партале.

Надзея НІКАЛАЕВА.

У гонар Афанасія Брэсцкага

Роўна 370 гадоў таму загінуў Афанасій, ігумен Брэсцкі, аба-раняючы праваслаўную веру.

Кожны год 18 верасня царква адзначае яго пакутніцкую смерць хрэсным ходам. Сёлета хрэсны ход ад Свята-Сімяонаўскага кафедральнага сабора ў Свята-Афанась-еўскі мужчынскі манастыр сабраў сотні вернікаў. Боскую літургію і святочны малебен узначаліў прад-стаяцель Беларускай праваслаўнай царквы, Мітрапаліт Мінскі і Заслаўскі

Павел, Патрыяршы Экзарх усяе Бе-ларусі. У другой палове дня ў парк 1000-годдзя Брэста ў мікрараёне Вулька адбылася закладка памятнай алеі дрэў, прысвечанай успаміну пра 370-годдзе пакутніцкай смерці свя-тога Афанасія. У лістападзе ў Брэсце запланавана навукова-багаслоўская канферэнцыя, прысвечаная Афана-сію, ігумену Брэсцкаму. Да ўдзелу запрошаны вучоныя свецкіх і духоў-ных навучальных устаноў.

Святлана ЯСКЕВІЧ

Восы напалі на дзяцей

Чарговае паведамленне, звяза-нае з гэтымі насякомымі: у Слуц-ку яны атакавалі дзяцей у двары дома.

Здарэнне адбылося па вуліцы 14 Партизан. Відавочцы кажуць, што восы напалі на малых, якія гулялі ў двары дома. Агрэсію насякомыя праявілі, калі дзеці паспрабавалі дастаць мяч, які ўпаў у драўляны калодзеж. На мес-ца з мэтай ліквідацыі асінага гнязда вызыджалі работнікі МНС.

Сяргей РАСОЛЬКА.

■ Чулі?! ПАЗНАЁМІМСЯ З... ТАРАМАТАМ

Спецыяльнае прыстасаванне для аўтаматычна-га прыёму тары (тарамат) прэзентуюць у Мінску ў Дзень без аўтамабіля, 22 верасня, паведамлілі БелТА ў гарадскім камітэце прыродных рэсурсаў і аховы навакольнага асяроддзя.

Абсталя-ванне будзе ўстаноўлена на вул. Леніна, дзе пройдзе маш-табнае экалагічнае свята. Тарамат пры-мае пластыка-выя і шкляныя бутэлькі, бля-шанкі з пад напояў. Азнаё-міцца з яго работай зможа кожны. Акрамя таго, з 15.00 да 19.00 кожную гадзіну сярод наведвальнікаў разыграюць каштоўныя прызы.

Як паведамлялася, у краіне пачалася распрацоўка ме-ханізму функцыянавання дэпазітна-закладной сістэмы звароту тары. Новаўвядзенне заснавана на эканамічным стымуляванні спажывуца вярнуць выкарыстаную ўпакоўку. Купляючы тавар ва ўпакоўцы, спажывец выплачвае за яе залог, а пры вяртанні пустой упакоўкі ў тараматы сума гэта-га закладу яму вяртаецца. Мяркуюцца, што за кошт гэтага механізму ў паўторную перапрацоўку будзе вяртацца да 80—90 % выкарыстанай упакоўкі.

Дэпазітна-закладная сістэма паспяхова функцыянуе ў многіх еўрапейскіх краінах.



Такія тараматы працуюць у суседней Літве.

У Оршы на старым складзе выявілі ртуць

Пра гэта ратавальнікам паведаміў кіраўнік прадпры-емства. Калі да месца выкліку прыбылі падраздзя-ленні МНС, на складзе быў разліты вадкі метал з ртутных выпрамнікоў (лямпаў), што былі разбітыя. Памяшканне знаходзілася на першым паверсе бу-дынка, які рыхтуецца пад знос.

Лямпы з выпрамнікамі выявілі рабочыя, калі разбіралі склад. Усяго на ім захоўваліся 84 лямпы ў драўляных скры-нях. Па інфармацыі МНС, пры аглядзе было ўстаноўлена, што некалькі скрынь і лямпаў у іх пашкоджаны. Работнікі аддзялення хімічнай і радыяцыйнай абароны МНС правялі механічны збор ртуці ў колькасці 3950 грамаў, ускрыццё і абследаванне скрынь, дэмеркурызацыйныя работы. Вадкі метал і адходы былі герметычна спакаваныя для наступ-най утылізацыі.

Сяргей РАСОЛЬКА.



ШТО Ё СВЕЦЕ РОБИЦА



Расія: дзеянні ў адказ будуць

Расійскі самалёт Іл-20 быў збіты з комплексу С-200 сіл СПА Сірыі над Міжземным морам з той прычыны, што за ім ха-валіся знішчальнікі F-16 Ізраіля. На борце знахо-дзіліся 15 ваенных, усе яны загінулі, паведаміў афіцыйны прадстаўнік Мінаба-роны Расійскай Федэрацыі Ігар Канашэнкаў.

У Маскве падкрэслілі, што Іл-20 збілі з-за дзеянняў Ізраіля: пра запланаваны ракетны абстрэл Ізраіль папяр-эдзіў расійскі бок за хвіліну да ўдару, з-за чаго Іл-20 не паспелі вывесці ў бяспечную зону.

У Мінабароны РФ адзначылі, што разглядаюць дзе-янні Ізраіля як варожыя, а таксама заявілі аб праве на «адэкватныя дзеянні», паведамляе РБК.

«Ізраільскія сродкі кіравання авіяцыяй і лётчыкі F-16 не маглі не бачыць расійскі самалёт, бо ён заходзіў на пасадку з вышыні 5 км. Тым не менш яны наўмысна пай-шлі на гэтую правакацыю», — паведаміў на брыфінгу генерал-маёр Ігар Канашэнкаў. Ён таксама дадаў, што такія дзеянні «абсалютна не адпавядаюць духу расійска-ізраільскага партнёрства».

Расійскі ваенны самалёт Іл-20 знік вечарам 17 верас-ня каля 23.00 (па мінскім часе) падчас атакі ізраільскіх ВПС на сірыйскія аб'екты ў правінцыі Латакія. Сураз-моўнік CNN сярод амерыканскіх афіцыйных асоб са спа-сылкай на свае даныя паведаміў, што расійскі Іл-20 быў збіты сірыйскімі сіламі СПА. Паводле яго слоў, апошнія спрабавалі спыніць атаку ізраільскай авіяцыі на правін-цыю Латакія і выпадкова трапілі ў расійскі самалёт.

Ілан Маск прадставіў першага турыста для палёту вакол Месяца

Кіраўнік SpaceX Ілан Маск прадставіў першага ту-рыста, які адправіцца ў касмічны палёт вакол Месяца. Ён стане японскі мільярдэр Юсаку Маэдзава. Сам Маэдза-ва адмовіўся назваць цану за гэтае падарожжа, аднак сказаў, што зробіў перадаплату. Па словах Ілана Маска,

сума «значная», і яна акажа ўплыў на распрацоўку ра-кеты BFR (Big Falcon Rocket).

У Twitter кампаніі адзначаецца, што падарожжа зойме каля тыдня. Ракета з турыстам праляціць на адлегласці каля 200 км ад Месяца.

Кампанія SpaceX абвясціла аб выбары чалавека, які першым у гісторыі адправіцца ў якасці турыста вакол Месяца, 14 верасня. Як мяркуюць у кампаніі, гэта падзея стане важным крокам на шляху да таго, каб звычайныя людзі атрымалі магчымасць падарожнічаць у космасе.

SpaceX дадала, што толькі 24 чалавекі за ўсю гісторыю па-бывалі на Месяцы, а пасля аме-рыканскай місіі «Апалон» у 1972 годзе больш ніхто з людзей не быў там. Кампанія паведаміла аб планах арганізаваць камер-цыйны палёт вакол Месяца ў пачатку 2017 года.

Па даных Forbes, багацце Юсаку Маэдзава складае 2,9 млрд долараў. Ён заснаваў найбуйнейшы японскі анлайн-магазін адзення Zozotown.

СМІ: ЗША рухаюцца ў напрамку поўнамаштабнай эканамічнай вайны з Расіяй

Указ прэзідэнта ЗША Дональда Трампа, які прадуг-леджвае прымяненне аднабаковых санкцый у адносінах да замежных арганізацый і асоб за ўмяшальніцтва ў ход выбараў у ЗША, сведчыць аб рэзкім узмацненні жорст-касці палітыкі ў дачыненні да Расіі. На гэта ўказаў часопіс Newsweek, назваўшы падпісанне ў мінулую сераду гэтага ўказа «рашучай перамогай тых у адміністрацыі, хто пры-трымліваецца жорсткай пазіцыі ў дачыненні да Расіі».

«Замест перазагрузкі адносін, якую Трамп абяцаў [на расійска-амерыканскай сустрэчы 16 ліпеня] у Хельсінкі, ЗША рухаюцца ў напрамку поўнамаштабнай эканаміч-най вайны з Расіяй», — піша часопіс, нагадваючы пра тое, што ЗША з 2014 года неаднаразова аб'яўлялі аб увядзенні антырасійскіх мер. «Ні адна з гэтых мер не нанесла шкоды папулярнасці прэзідэнта Расіі Уладзімі-ра Пуціна і не прывяла да змены наступальнай палітыкі Расіі ў Сірыі, ва Украіне або ў дачыненні да апанентаў унутры краіны», — адзначаецца ў артыкуле.

